



(ஆறாவது பாராளுமன்றம் - மூன்றாவது கூட்டத்தொடர்)

இல. 49]

பாராளுமன்றம்

ஒழுங்குப் பத்திரம்

2008, நவம்பர் 25, செவ்வாய்க்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0027/ '08

1.

கௌரவ ரவி கருணாநாயக்க,— மின்வலு, சக்தி அமைச்சரைக் கேட்பதற்கு,— (2)

- (அ) (i) மேல் கொத்மலைத் திட்டம் எப்போது ஆரம்பிக்கப்படும் எப்போது பூர்த்தி யடையும் என்பதையும்,
(ii) கருத்திட்டத்தின் ஆரம்பச் செலவையும் இன்றுள்ளவாறான செலவையும் வெவ்வேறாகவும்,
(iii) பணம் வழங்கவுள்ள நாடு அல்லது நிறுவனத்தையும்,
(iv) பணம் வழங்குவதற்கான நிபந்தனைகளையும்
அவர் இச்சபைக்குத் தெரிவிப்பாரா?
(ஆ) பெறுமானத்தேய்வு அடங்கலாக அலகொன்றுக்கான செலவை அவர் கூறுவாரா?
(இ) இன்றேல், ஏன்?

0073/ '08

2.

கௌரவ ரவி கருணாநாயக்க,— சுகாதார நலத்துறை, போசணை அமைச்சரைக் கேட்பதற்கு,— (2)

- (அ) (i) சுகாதார திணைக்களத்தில் பாடசாலை பற்சிகிச்சை உத்தியோகத்தார்களின் பதவி உயர்வு வினைத்திறமைகாண் தடை பரீட்சையில் சித்தியடைந்த திகதியை அடிப்படையாகக் கொண்டு வழங்கப்படுகின்றது என்பதையும்,
(ii) 1984 ஆம் ஆண்டில் முதன்முதலில் நடத்தப்பட்ட இப்பரீட்சையில் பாடசாலை பெண் பற்சிகிச்சை உத்தியோகத்தார்கள் 86 பேர் சித்தியடைந்து பதவியுயர்வு பெறத் தகுதி பெற்றனர் என்பதையும்,
(iii) இந்த 86 பேருக்கு பதவியுயர்வு வழங்காமல் 1988 ஆம் ஆண்டில் நடைபெற்ற பரீட்சையில் சித்தியடைந்தவர்களுக்குப் பதவியுயர்வு வழங்கப்பட்டுள்ளது என்பதையும்

அவர் அறிவாரா?

- (ஆ) பாடசாலை பெண் பற்சிகிச்சை உத்தியோகத்தர்களுக்குப் பதவி உயர்வு வழங்குதல் வினைத்திறமைகாண் தடை பரீட்சையில் சித்தியடைந்த திகதியை அடிப்படையாகக் கொண்டு தயாரிக்கப்பட்ட திறமைப்பட்டியல் மூலம் நடைபெற வேண்டும் என S. C. Application 104/91 ஆம் இலக்கமுடைய உயர் நீதிமன்ற தீர்ப்பின் மூலமும் உறுதி செய்யப்பட்டுள்ளது என்பதை அவர் ஏற்றுக் கொள்வாரா?
- (இ) ஆயினும், 1984 ஆம் ஆண்டில் பாடசாலை பெண் பற்சிகிச்சை உத்தியோகத்தர் களின் வினைத்திறமைகாண் தடை பரீட்சையில் சித்தியடைந்த பெண் உத்தியோகத்தர்களுக்கு இற்றைவரை உரிய திகதியில் உரிய பதவியுயர்வு கிடைக்காததால் அதைத் திருத்த அவர் நடவடிக்கை எடுப்பாரா?
- (ஈ) இன்றேல், ஏன்?

0083 / ' 08

3.

கௌரவ ரவி கருணாநாயக்க,—நிதி, திட்டமிடல் அமைச்சரைக் கேட்பதற்கு,—(2)

- (அ) (i) தொழில்வாண்மை நிபுணத்துவம் கொண்ட இலங்கை மத்திய வங்கி அதிகாரிகள், இலங்கைப் பொருளாதாரத்திற்கு ஏற்பட்டுள்ள அபாயகரமான நிலை குறித்து மத்திய வங்கி ஆளுநருக்கும் பிரதி ஆளுநர்களுக்கும் ஆலோசனை வழங்கியுள்ளனரா என்பதையும்,
- (ii) குறுகியகால நன்மைகளுக்காக பணத்தை அச்சிட்டுப்பரப்பி நீண்டகால இலக்குகளை தியாகம் செய்வதில் உள்ள விளைவுகளைப்பற்றி மத்திய வங்கி அதிகாரிகள் மதியுரை வழங்கியுள்ளனரா என்பதையும்,
- (iii) அவ்வண்ணமாயின், இதனை அவர் நிரூபிப்பாரா என்பதையும் அவர் இச்சபைக்கு குறிப்பிடுவாரா?
- (ஆ) 2000, 2001, 2004, 2005 மற்றும் 2006 ஆம் ஆண்டு திசம்பர் 31 ஆம் திகதிகளிலான இலங்கைத் திறைசேரி உண்டியல் வீதத்துடனும் அமெரிக்க டொலர் மதிப்பு வீதத்துடனும் LIBOR மற்றும் ஐக்கிய அமெரிக்க FedEX வீதங்களை ஒப்பிட்டு அவர் குறிப்பிடுவாரா?
- (இ) இன்றேல், ஏன்?

0241 / ' 08

4.

கௌரவ ஆர். பி. ஏ. ரணவீர பதிரண,—மின்வலு, சக்தி அமைச்சரைக் கேட்பதற்கு,—(1)

- (அ) (i) மின்வலு, சக்தி (அமைச்சரவை) அமைச்சருக்கு உத்தியோகபூர்வ விடுதியொன்று வழங்கப்பட்டுள்ளதா என்பதையும்,
- (ii) ஆமெனில், அது அரசாங்க உடமையா என்பதையும்,
- (iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும் அவர் இச்சபையில் அறிவிப்பாரா?
- (ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப் பட்டுள்ளதா என்பதையும்,

- (ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,
- (iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,
- (iv) ஆமெனில், செலவிடப்பட்டுள்ள தொகை எவ்வளவென்பதையும்
அவர் வெவ்வேறாக இச்சபையில் சமர்ப்பிப்பாரா?
- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
- (ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்
அவர் குறிப்பிடுவாரா?
- (ஈ) இன்றேல், ஏன்?

0261 / '08

5.

கௌரவ ஆர். பி. ஏ. ரணவீர பதிரண,— நீர்ப்பாசன, நீர் முகாமைத்துவ அமைச்சரும் துறைமுகங்கள், விமானச்சேவைகள் அமைச்சருமானவரைக் கேட்பதற்கு,— (1)

- (அ) (i) துறைமுக அபிவிருத்தி (அமைச்சரவை அந்தஸ்தற்ற) அமைச்சருக்கு உத்தியோகபூர்வ விடுதியொன்று வழங்கப்பட்டுள்ளதா என்பதையும்,
- (ii) ஆமெனில், அது அரசாங்க உடமையா என்பதையும்,
- (iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்
அவர் இச்சபையில் அறிவிப்பாரா?
- (ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,
- (ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,
- (iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,
- (iv) ஆமெனில், செலவிடப்பட்டுள்ள தொகை எவ்வளவென்பதையும்
அவர் வெவ்வேறாக இச்சபையில் சமர்ப்பிப்பாரா?
- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
- (ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்
அவர் குறிப்பிடுவாரா?
- (ஈ) இன்றேல், ஏன்?

0262 / '08

6.

கௌரவ ஆர். பி. ஏ. ரணவீர பதிரண,— மத அலுவல்கள், ஒழுக்க மேம்பாடுகள் அமைச்சரைக் கேட்பதற்கு,— (1)

- (அ) (i) மத அலுவல்கள் (அமைச்சரவை அந்தஸ்தற்ற) அமைச்சருக்கு உத்தியோக பூர்வ விடுதியொன்று வழங்கப்பட்டுள்ளதா என்பதையும்,
(ii) ஆமெனில், அது அரசாங்க உடமையா என்பதையும்,
(iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்
அவர் இச்சபையில் அறிவிப்பாரா?
- (ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,
(ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,
(iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,
(iv) ஆமெனில், செலவிடப்பட்டுள்ள தொகை எவ்வளவென்பதையும்
அவர் வெவ்வேறாக இச்சபையில் சமர்ப்பிப்பாரா?
- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
(ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்
அவர் குறிப்பிடுவாரா?
- (ஈ) இன்றேல், ஏன்?

0301 / '08

7.

கௌரவ ரஞ்சித் அலுவலிஹாரே,— கமத்தொழில் அபிவிருத்தி, கமநல சேவைகள் அமைச்சரைக் கேட்பதற்கு,— (2)

- (அ) (i) இலங்கை மகாவலி அதிகாரசபைக்குச் சொந்தமான வெஹெரகலப் பிரிவில் றுஹுணுகம அலகில் 125 ஆம் இலக்க காணியில் சுமார் 10 வருடகாலமாக எல். கே. நிமல் என்பவர் இரண்டு மாடிக்கட்டிடமொன்றை அமைத்து நிரந்தரமாகக் குடியிருக்கின்றாரென்பதையும்,
(ii) இக்கட்டிடத்துக்கு மின்சாரம் பெறுவதற்காக வெஹெரகலப் பிரிவு முகாமையாளரினால் உரிமை உறுதிப்படுத்தப்பட்ட கடிதமொன்று மின்சார சபைக்கு வழங்கப்பட்டுள்ளதென்பதையும்,
(iii) இவர்களின் பெயர்கள் வாக்காளர் பெயர்ப்பட்டியலில் காணப்படுகின்ற தென்பதையும்
அவர் அறிவாரா?

- (ஆ) (i) இக்காணியையும் இக்கட்டிடத்தையும் மகாவலி அதிகாரசபைக்குச் சமீகரித்துக் கொள்வதற்காக பொலன்னறுவை நீதவான் நீதிமன்றத்தில் 44149/06 ஆம் இலக்க வழக்கு தாக்கல் செய்யப்பட்டுள்ளமை வெறும் அரசியல் பழிவாங்கலாகும் என்பதையும்,
- (ii) 2004 ஆம் ஆண்டுத் தேர்தலின்போது மகாவலி பாதுகாப்பு உத்தியோகத்தர்கள் இவரின் வீட்டுக்கு துப்பாக்கி வேட்டுக்களைத்தீர்த்துவிட்டு ஓடினார்கள் என்பதையும்,
- (iii) இது தொடர்பாக அரலகன்வில பொலிசில் முறைப்பாடு செய்யப்பட்டுள்ள தென்பதையும்

அவர் ஏற்றுக்கொள்வாரா?

- (இ) இவரின் காணியைச் சுற்றியுள்ள ஏனைய அனைத்து காணிகளும் ஆரம்பத்தில் காணி பெற்றோரிடமிருந்து பெற்றுக்கொண்டு அனுபவிக்கப்பட்டு வருகின்ற வையாக உள்ளதுடன் அக்காணிகள் தொடர்பாக இவ்வாறான நீதிமன்ற நடவடிக்கைகள் மேற்கொள்ளப்படாதது ஏனென்பதையும் அவர் இச்சபைக்கு அறிவிப்பாரா?
- (ஈ) திரு. நிமலுக்கு மேலும் இவரின் வீட்டையும் காணியையும் அனுபவிக்கத் தேவையான நடவடிக்கைகள் மேற்கொள்ளப்படுமா என்பதை அவர் குறிப்பிடுவாரா?
- (உ) இன்றேல், ஏன்?

0403 / ' 08

8.

கௌரவ அசல ஜாகொடகே,— கடற்றொழில், நீரக வளமூலங்கள் அமைச்சரைக் கேட்பதற்கு,—(2)

- (அ) 2007 ஆம் ஆண்டில் மேற்படி அமைச்சரின் அமைச்சிற்கு அல்லது அதன் கீழுள்ள திணைக்களங்கள், கூட்டுத்தாபனங்கள் அல்லது வேறு நிறுவனங்களுக்கு புதிதாக ஆட்சேர்ப்பு செய்யப்பட்டுள்ளதா என்பதை அவர் இச்சபைக்கு குறிப்பிடுவாரா?
- (ஆ) (i) ஆமெனில், மேற்படி ஒவ்வொரு நிறுவனத்திற்கும் ஆட்சேர்ப்பு செய்யப்பட்டுள்ளவர்களின் எண்ணிக்கை வெவ்வேறாக யாதென்பதையும்,
- (ii) ஒவ்வொரு பதவிக்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
- (iii) இவர்களில், சேவையில் நிரந்தரமாக்கப்பட்டவர்களின் எண்ணிக்கை மற்றும் பட்டதாரிகளின் எண்ணிக்கை ஆகியவற்றை வெவ்வேறாகவும்
- அவர் இச்சபைக்கு குறிப்பிடுவாரா?
- (இ) இன்றேல், ஏன்?

0439 / ' 08

9.

கௌரவ பேமசிறி மானகே,— கடற்றொழில், நீரக வளமூலங்கள் அமைச்சரைக் கேட்பதற்கு,—(2)

- (அ) காலி, கடேவெல்ல மீன்பிடி இறங்குதுறை கடற்றொழிலாளர்களால் பயன்படுத்தப்படுகின்றதென்பதை அவர் அறிவாரா?

- (ஆ) (i) மேற்படி கட்டேவெல்ல மீன்பிடி இறங்குதுறைக்கு சேதம் விளைவிக்கக் கூடிய வகையில் மண் நிரப்பப்பட்டு காணி மீட்பதற்கு கரையோரப் பாதுகாப்புத் திணைக்களத்தால் அனுமதி வழங்கப்பட்டுள்ளதா,
- (ii) ஆமெனில், அது எந்த நிபந்தனையின் கீழ்,
- (iii) அனுமதியின்றி காணி மீட்கப்பட்டிருப்பின் கரையோரப் பாதுகாப்புத் திணைக்களத்தால் காணி மீட்பினைச் செய்த தரப்பினருக்கு எதிராக சட்டநடவடிக்கை மேற்கொள்ளப்படுமா,
- (iv) ஆமெனில், அது எப்போது
என்பதை அவர் குறிப்பிடுவாரா?
- (இ) கடற்றொழிலாளர்களுக்குச் சொந்தமான இறங்குதுறையை மீட்பதில் தவறில்லையென அவர் ஏற்றுக்கொள்கின்றாரா?
- (ஈ) இன்றேல், ஏன்?

0471 / '08

10.

கௌரவ விஜித ரணவீர,— கமத்தொழில் அபிவிருத்தி, கமநல சேவைகள் அமைச்சரைக் கேட்பதற்கு,— (2)

- (அ) (i) 2007 ஆம் ஆண்டு திசம்பர் 31 ஆம் திகதியன்று உள்ளவாறு அம்பாந் தோட்டை மாவட்டத்தில் மீகஸ்ஆர் கமநல சேவை நிலைய அதிகார பிரதேசத்தில் உள்ள வயல் களின் அளவு எத்தனை ஏக்கர்,
- (ii) அவற்றிற்கிடையில் பெரிய நீர்ப்பாசனம், சிறிய நீர்ப்பாசனம், மானாவாரி என்றவகையில் பாசனம் பெறும் நிலத்தின் அளவு வெவ்வேறாக எவ்வளவு
என்பதை அவர் இச்சபைக்கு அறிவிப்பாரா?
- (ஆ) (i) 2007 திசம்பர் 31 ஆம் திகதியன்று உள்ளவாறு சம்பந்தப்பட்ட அதிகார பிரதேசத்தில் கமத்தொழில் செய்கின்ற குத்தகை விவசாயிகளின் எண்ணிக்கையும் பயிர் செய்யப்படுகின்ற வயல்களின் ஏக்கர் அளவும் எவ்வளவு,
- (ii) காணி உரிமையுடைய விவசாயிகளின் எண்ணிக்கையும், பயிர் செய்யப் படுகின்ற வயல்களின் ஏக்கர் அளவும் எவ்வளவு,
- (iii) அது தவிர வேறு விவசாயிகள் இருப்பின் அவ்விவசாயிகளின் எண்ணிக்கையும் பயிர் செய்யப்படுகின்ற வயல்களின் ஏக்கர் அளவும் எவ்வளவு
என்பதை அவர் இச்சபைக்குச் சமர்ப்பிப்பாரா?
- (இ) (i) 2000 ஆம் ஆண்டின் கமநல அபிவிருத்திச் சட்டம் நடைமுறைப்படுத்தப் பட்டதன் பின்னர் 2007.12.31 ஆந் திகதி வரையிலான காலப்பகுதியில் குத்தகை விவசாயி இறந்து போனதன் காரணமாக காணி உரிமையாளருக்கும் பின்னூரிமையாளருக்கும் இடையில் தோன்றியுள்ள பிணக்குகளின் அளவு எவ்வளவு,
- (ii) கமநல சேவை உதவி ஆணையாளருக்கு சம்பந்தப்பட்ட அதிகாரப் பிரதேசத்திலிருந்து அறிவிக்கப்பட்டுள்ள குத்தகை விவசாயிகளின் சிக்கல் களின் எண்ணிக்கை எவ்வளவு,
- (iii) குத்தகை விவசாய உரிமை பெற்ற பின்னூரிமையாளர்களின் எண்ணிக்கை எவ்வளவு
என்பதை அவர் குறிப்பிடுவாரா?
- (ஈ) இன்றேல், ஏன்?

0490 / '08

11.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,— (2)

- (அ) (i) புனரமைப்பு மற்றும் அபிவிருத்தி முகவர் (RADA) நிறுவனத்தினால் கிளிநொச்சி, முல்லைத்தீவு, திருகோணமலை, மட்டக்களப்பு, அம்பாறை, வவுனியா மற்றும் மன்னார் ஆகிய மாவட்டங்களில் அமுலாக்கப்பட்ட வீடமைப்புக் கருத்திட்டங்களில் ஆலோசகர்களை அல்லது ஆலோசனை சேவைகள் நிறுவனத்தை தெரிவு செய்வதற்காக விலைமனுக்கள் கோரப்பட்டனவாவென்பதையும்,
- (ii) மேற்படி விலைமனுக்களைச் சமர்ப்பித்த நிறுவனங்கள், பெயர், முகவரி, தொலைபேசி இலக்கங்கள் மற்றும் சம்பந்தப்பட்ட விலைமனுக்கள் யாவையென்பதையும்,
- (iii) மேற்படி விலைமனுக்கான அங்கீகரித்த சபை உறுப்பினர்களின் பெயர், பதவி மற்றும் முகவரிகள் யாவையென்பதையும்,
- (iv) இவற்றுக்கிடையில் ஏற்றுக்கொள்ளப்பட்ட அல்லது அங்கீகரிக்கப்பட்ட நிறுவனங்களின் பெயர்கள் மற்றும் முகவரிகள் யாவையென்பதையும்,
- (v) அங்கீகரிக்கப்பட்ட நிறுவனங்களை புனரமைப்பு மற்றும் அபிவிருத்தி முகவர் நிறுவனத்துடன் (RADA) இணைப்பாக்கம் செய்தவர்கள் யாரென்பதையும் அவர் இச்சபைக்கு அறிவிப்பாரா?
- (ஆ) (i) மேற்படி ஆலோசனை சேவைகளுக்காக செலவிடப்பட்ட பணத்தொகை ஒவ்வொரு மாவட்டம் மற்றும் கருத்திட்ட வாரியாக தனித்தனியாக எவ்வளவென்பதையும்,
- (ii) மேற்படி செலவினங்களுடன் தொடர்புடைய கட்டுமானங்களை மேற்பார்வை செய்த மற்றும் கொடுப்பனவுகளை அங்கீகரித்த உத்தியோகத்தர்களின் பெயர், பதவி மற்றும் முகவரிகள் யாவையென்பதையும் அவர் இச்சபையில் சமர்ப்பிப்பாரா?
- (இ) மேற்படி ஆலோசனை சேவைகள் நிறுவனத்துடன் கைச்சாத்திடப்பட்ட உடன் படிக்கைகள் ஒவ்வொரு மாவட்டம் மற்றும் கருத்திட்ட வாரியாக தனித்தனியாக யாவையென்பதை அவர் குறிப்பிடுவாரா?
- (ஈ) இன்றேல், ஏன்?

0543 / '08

12.

கௌரவ எம். ஜோசப் மைக்கல் பெரேரா,— தபால், தொலைத் தொடர்புகள் அமைச்சரைக் கேட்பதற்கு,— (2)

- (அ) (i) சுனாமி அனர்த்தம் காரணமாக ஹிக்கடுவ பிரதேச செயலகப் பிரவுக்குள் வீடுகளை மற்றும் சொத்துக்களை இழந்து பாதிக்கப்பட்ட சுமார் ஆயிரம் குடும்பங்களுக்கு வீடுகள் வழங்கப்பட்டிருப்பது குலீகொட கல்கொட மற்றும் ரத்தம மொன்றோவியா ஆகிய இரு கிராமங்களிலென்பதையும்,
- (ii) இரண்டு வருடங்களுக்கும் அதிகமான காலமாக இக்குடும்பங்கள் மேற்படி கிராமங்களில் வாழ்வதோடு, வாக்காளர் பட்டியலில் பதியப்பட்டிருப்பதையும் அவர் அறிவாரா?

- (ஆ) (i) இவ்விரு கிராமங்களில் குடியிருக்கும் மக்களுக்கு தபாலில் வரும் கடிதங்கள் தபால் திணைக்களத்தினால் விநியோகப்படுவதில்லை என்பதையும்,
(ii) பொறுப்புள்ள அதிகாரிகளிடமும் காலி பிரதேச தபால் அத்தியட்சகரிடமும் எழுத்து மூலமாக காரணங்கள் முன்வைக்கப்பட்டுள்ள போதிலும் அது சம்பந்தமாக எவ்விதமான நடவடிக்கையும் எடுக்கவில்லை என்பதையும்

அவர் ஏற்றுக்கொள்வாரா?

- (இ) (i) மேற்படி குடியேற்றங்களில் குடியிருப்போருக்கு தபாலில் கிடைக்கும் கடிதங்களை விநியோகிப்பதற்குத் தேவையான நடவடிக்கையை அவர் எடுப்பாரா என்பதையும்,

(ii) ஆமெனில், அது எப்போது என்பதையும்

அவர் குறிப்பிடுவாரா?

- (ஈ) இன்றேல், ஏன்?

0697/08

13.

கௌரவ எம். டி. நாமல் கருணாரத்ன,— காணி, காணி அபிவிருத்தி அமைச்சரைக் கேட்பதற்கு,—(1)

- (அ) (i) எல்லைக்கோட்டு முறையின் கீழ் அரசு காணிகள் 30 வருட காலத்திற்கு குத்தகைக்கு வழங்குதல் நிறுத்தப்பட்டுள்ளதா,
(ii) ஆமெனில், அதற்கான காரணம் யாது,
(iii) அவ்வாறான காணிகள் சுதந்திரக் கொடுப்பனவுப் பத்திரத்தின் மூலம் வழங்கப்பட்டிருப்பின் அது அனைத்து எல்லைக்கோட்டுக் காணிகளுக்கும் செல்லுபடியாகுமா,
(iv) தெரிவு செய்யப்பட்டவர்களுக்கு மாத்திரம் சுதந்திரக் கொடுப்பனவுப் பத்திரம் வழங்க முடியுமா,

என்பதை அவர் இச்சபைக்கு அறிவிப்பாரா?

- (ஆ) (i) பொல்பித்திகம் பிரதேச செயலாளர் பிரிவில் எல்லைக்கோட்டு முறையின் கீழ் காணிகள் வழங்கப்பட்டுள்ள அல்லது அதற்காகப் பிரேரிக்கப்பட்டுள்ளவர்களின் பெயர், முகவரி, காணியின் அளவு மற்றும் அவற்றின் மூலம் கடந்த 5 வருடங்களில் கிடைத்த குத்தகை வருமானம் தனித்தனியாக யாது,
(ii) மேற்படி காணிகளின் அபிவிருத்தி செய்யப்பட்ட / அபிவிருத்தி செய்யப்படாத மற்றும் பராமரிப்பு நிலைமைகள் யாவை,
(iii) எல்லைக்கோட்டுக் குத்தகைக் காணிகளிலிருந்து பெறப்படும் வருடாந்த வருமானம் இற்றைப்படுத்தப்பட்டுள்ளதா

என்பதை அவர் இச்சபைக்கு அறிவிப்பாரா?

- (இ) (i) களுகல்ல கிராம உத்தியோகத்தர் பிரிவில் எம்.எல். 81 மற்றும் 88 உத்தரவுப் பத்திரங்களின் மூலம் குத்தகை அடிப்படையில் வழங்கப்பட்டுள்ள காணிகளின் பரப்பளவு எவ்வளவு,
(ii) அவை தொடர்ந்தும் செல்லுபடியாகுமா,
(iii) வர்த்தமானி அறிவித்தல் மூலம் வெளியிடப்படாது பிரத்தியேக வேண்டுகோளின் அடிப்படையில் மேற்படி காணிகள் வழங்கப்படுவதற்கு நடவடிக்கையெடுக்கப்பட்டுள்ளதா,

- (iv) மேற்படி காணிகளை சுதந்திரக் கொடுப்பனவுப் பத்திரத்தின் மூலம் எஸ். கே. டபிள்யூ. கருணாரத்ன மற்றும் எஸ். ஏ. யூ. ராஜபக்ஷ ஆகியோருக்கு வழங்குவதற்கு நடவடிக்கை எடுக்கப்பட்டுள்ளதா,
- (v) மேற்படி பிரிவில் ஏனைய காணிகளின் பொருட்டும் சுதந்திரக் கொடுப்பனவுப் பத்திரத்திற்கு விண்ணப்பிக்க முடியுமா

என்பதை அவர் குறிப்பிடுவாரா?

(ஈ) இன்றேல், ஏன்?

0701/08

14.

கௌரவ அஜித் குமார்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) கா/நாகொட பிரதேச செயலாளர் பிரிவிலுள்ள காணிச் சீர்திருத்த ஆணைக்குழுவுக்குச் சொந்தமான இஹல ஹோம்தொல மூகலான எனும் காணி கன்னலிய ஒதுக்கத்துக்கு அடுத்ததாக அமைந்துள்ளதென்பதையும்,
- (ii) காடு பேணல் திணைக்களத்துக்கு இக்காணியை ஒப்படைப்பதற்கான 04/0858/001/005—111ஆம்இலக்க அமைச்சரவைத் தீர்மானம் மேற்கொள்ளப் பட்டது. இக்காணியும் ஒதுக்கமாக வைக்கப்பட வேண்டிய ஓர் அடர்ந்த வனமாக இருப்பதனாலாகும் என்பதையும்

அவர் அறிவாரா ?

- (ஆ) (i) 2002—2004 காலத்தில் இருந்த அரசின் அமைச்சரொருவரின் இணைப்புச் செயலாளருக்கு ஹோம்தொல மூகலான காணியில் 50 ஏக்கரை வழங்குவதற்கு 2003 ஆம் ஆண்டில் நில அளவை செய்யப்பட்ட தென்பதையும்,
- (ii) இவ்வாறு அளவை செய்யப்பட்ட இக்காணியில் 2000 க்கு மேற்பட்ட பலவித மரங்கள் இருந்ததற்கான அறிக்கை உரிய கோவையிலுள்ளதோடு காணி சீர்திருத்த ஆணைக்குழுவின் அப்போதைய காலி மாவட்டப் பணிப்பாளர் அடங்கலான உத்தியோகத்தார்களின் எதிர்ப்பின் காரணமாக இது நிறுத்தப்பட்டது என்பதையும்

அவர் அறிவாரா?

- (இ) இவ்வாறிருக்கையில், ஒதுக்கமாக இருக்கவேண்டிய இக்காணியிலிருந்து 50 ஏக்கர், காடு பேணல் திணைக்களத்தின் அல்லது சுற்றாடல் மற்றும் இயற்கை வள அமைச்சரின் அனுமதியின்றி வழங்கப்பட்டுள்ளதனால் இதை நிறுத்த அவர் நடவடிக்கை எடுப்பாரா?

(ஈ) இன்றேல், ஏன்?

0702/ '08

15.

கௌரவ காமினி ஜயவிக்ரம பெரேரா,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,—(1)

- (அ) 2001 ஆம் ஆண்டு தொடக்கம் 2008 ஆம் ஆண்டு மே வரை காணாமற் போதல், ஆட்கடத்தல் மற்றும் துன்புறுத்தல்களுக்கு இலக்கான தகவல் தொழில் நுட்ப, ரூபவாஹினி, வானொலி மற்றும் பத்திரிகை நிருபர்களின் எண்ணிக்கை வெவ்வேறாக எவ்வளவென்பதை அவர் இச்சபைக்கு அறிவிப்பாரா?

- (ஆ) (i) இவ்வாறு கடத்தப்பட்ட நிருபர்களின் பெயர், பணியாற்றிய நிறுவனம், சம்பவம் நடந்த திகதி இச்சம்பவம் தொடர்பாக பொலிசார் மேற்கொண்ட நடவடிக்கைகள் ஆகியவை யாவை,
- (ii) இவ்வாறு காணாமற்போன நிருபர்களின் பெயர், பணியாற்றிய நிறுவனம், சம்பவம் நடந்த திகதி, இச்சம்பவம் தொடர்பாக பொலிசார் மேற்கொண்ட நடவடிக்கைகள் ஆகியவை யாவை,
- (iii) இவ்வாறு துன்புறுத்தப்பட்ட நிருபர்களின் பெயர், பணியாற்றிய நிறுவனம், சம்பவம் நடந்த திகதி, இச்சம்பவம் தொடர்பாக பொலிசார் மேற்கொண்ட நடவடிக்கைகள் ஆகியவை யாவை
- என்பதை வெவ்வேறாக அவர் இச்சபைக்கு சமர்ப்பிப்பாரா?
- (இ) காணாமற்போனவர்களில் எத்தனை பேர் மீண்டுவந்துள்ளனர் என்பதை அவர் இச்சபைக்கு அறிவிப்பாரா?
- (ஈ) இது தொடர்பான பொலிஸ் அறிக்கையை அவர் இச்சபைக்கு சமர்ப்பிப்பாரா?
- (உ) (i) 2001ஆம் ஆண்டு தொடக்கம் 2008 ஆம் ஆண்டு மே மாதம் வரை நடைபெற்ற ஊடகவியலாளர்களின் கொலைகள் ஆண்டுகளின் அடிப்படையில் வெவ்வேறாக எத்தனை,
- (ii) இது தொடர்பாக சந்தேக நபர்களை நீதிமன்றில் சமர்ப்பித்தல் அல்லது வேறேதேனும் சட்ட நடவடிக்கைகள் மேற்கொள்ளப்பட்டுள்ளதா,
- என்பதை அவர் குறிப்படுவாரா?
- (ஊ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*அ1.

ஒதுக்கீட்டுச் சட்டமூலம் (2009) — (ஒதுக்கப்பட்ட பதின்நான்காம் நாள்) - குழு ஆய்நிலையில் (பரிசீலனை நவம்பர் 24 ஆம் திகதி).

*2.

நீர்ப்பாசன, நீர் முகாமைத்துவ அமைச்சரும் துறைமுகங்கள், விமானச்சேவைகள் அமைச்சரும்,— நிதிச் சட்டத்தின் கீழான பிரேரணை,— கௌரவ அமைச்சர் அவர்களுக்கு 1971 ஆம் ஆண்டின் 38 ஆம் இலக்க, நிதிச் சட்டத்தின் 19 ஆம் பிரிவுக்கு அமைய கீழ் குறிப்பிடப்படும் வகையில் கட்டளை இடுவதற்கு இப்பாராளுமன்றம் அனுமதி வழங்குகின்றது.

- (அ) தேசிய அரசுப் பேரவையின் 1973 ஆம் ஆண்டின் 26 ஆம் இலக்க, இலங்கை மத்திய கேள்வுப் பணியகச் சட்டத்தின், 2 ஆம் பிரிவிற்கு அமைவாகத் தாபிக்கப்பட்ட இலங்கை மத்திய கேள்வுப் பணியகத்தைக் கலைப்பதற்கும், மற்றும்

(ஆ) தேசிய அரசுப் பேரவையின் 1973 ஆம் ஆண்டின் 26 ஆம் இலக்க, இலங்கை மத்திய கேள்வுப் பணியகச் சட்டத்தின், 2 ஆம் பிரிவிற்கு அமைவாக கூட்டுத்தாபனமாக ஸ்தாபிக்கப்பட்டுள்ள இலங்கை மத்திய கேள்வுப் பணியகம், 1971 ஆம் ஆண்டின் 38 ஆம் இலக்க, நிதிச் சட்டத்தின் II ஆம் பிரிவிற்கு அமைவாக ஒருவர் அல்லது பலர் கலைப்பாளர் அல்லது கலைப்பாளர்கள் ஆக மேற்கூறப்பட்ட பெயருடைய அரசு கூட்டுத்தாபனத்தினை கலைப்பதற்கு நியமித்தல்.

(அமைச்சரவை அங்கீகாரம் பெறப்பட்டுள்ளது.)

* 3.

போக்குவரத்து அமைச்சர்,— குறைநிரப்பும் தொகை — தலைப்பு 306, நிகழ்ச்சித்திட்டம் 2,— † 2008 ஆம் ஆண்டு சனவரி மாதம் 1 ஆம் திகதி தொடங்கி 2008 ஆம் ஆண்டு திசம்பர் மாதம் 31 ஆம் திகதி முடிவடையும் நிதியாண்டின் சேவைக்கு இலங்கைச் சனநாயக சோசலிசக் குடியரசின் திரட்டு நிதியத்தினின்றும் அல்லது இலங்கைச் சனநாயக சோசலிசக் குடியரசின் அரசாங்கத்தினதும் அல்லது இலங்கைச் சனநாயக சோசலிசக் குடியரசின் அரசாங்கம் பயன்படுத்தக்கூடிய வேறெந்த நிதியிலிருந்தும் அல்லது பணத்திலிருந்தும் அல்லது இலங்கைச் சனநாயக சோசலிசக் குடியரசின் அரசாங்கம் பெற்றிருக்கும் எந்தக் கடன் நிதியத்திலிருந்தும் ஆயிரத்து ஐம்பது மில்லியன் (1,050,000,000 ரூபா) ரூபாவிற்கு மேற்படாத குறைநிரப்பும் தொகையொன்று வழங்கப் படல் வேண்டும். அத்தொகை பின்வரும் அட்டவணையில் குறிப்பிடப்பட்டுள்ளவாறு செலவு செய்யப்படலாம்:—

அட்டவணை

		ரூபா
தலைப்பு 306	—	இலங்கை புகையிரதத் திணைக்களம்
நிகழ்ச்சித்திட்டம் 2	—	அபிவிருத்தி நடவடிக்கைகள்
		மீண்டுவரும் செலவினம்
		186,000,000
		ஆக்கப்பொருட் செலவு
		864,000,000
		மொத்தம்
		<u>1,050,000,000</u>

(அமைச்சரவையின் அங்கீகாரம் பெறப்பட்டுள்ளது.)

† 2008, நவம்பர் மாதம் 8 ஆம் திகதி சமர்ப்பிக்கப்பட்ட 2008 ஆம் ஆண்டின் 9 ஆம் இலக்க குறைநிரப்பும் மதிப்பீட்டைப் பார்க்க. இலக்கம் 1 முதல் 8 வரையுள்ள மதிப்பீடுகளின் மொத்தம் 27,039,980,332 ரூபா .

* 4.

விஞ்ஞான, தொழில்நுட்பவியல் அமைச்சர்,— இலங்கைக் கட்டளைகள் நிறுவகச் சட்டத்தின் கீழ் கட்டளை,— 1984 ஆம் ஆண்டின் 6 ஆம் இலக்க, இலங்கைக் கட்டளைகள் நிறுவகச் சட்டத்தின் 48 ஆம் பிரிவின் (2) ஆம் உட்பிரிவின் கீழ் விஞ்ஞான, தொழில்நுட்பவியல் அமைச்சரால் ஆக்கப்பட்டு 2008, யூன் மாதம் 06 ஆம் திகதிய 1552/28 ஆம் இலக்க அதிவிசேட வர்த்தமானியில் வெளியிடப்பட்டதும் 2008.11.04 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 5.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— அரசியலமைப்பின் கீழான தீர்மானம் (இல. 1),— 2002.01.28 ஆம் திகதி அரசாங்க சேவையிலிருந்து ஓய்வு பெற்ற தேர்தல் ஆணையாளர் திரு. தயானந்த திசாநாயக்க அவர்கள், அரசியலமைப்பின்

பதினேழாவது சீர்திருத்தத்தின் 27 (2) ஆம் பிரிவின் கீழ் 2002.01.29 ஆந் திகதியிலிருந்து குறித்த பதவிக்கு மீள நியமிக்கப்பட்டார். அதனையடுத்து, அரசாங்க சேவையில் மேற்கொள்ளப்பட்ட சம்பளத் திருத்தங்களின் வண்ணம், தேர்தல் ஆணையாளரின் சம்பளம் 2006.11.23 ஆம் திகதி பாராளுமன்றத்தினால் தீர்மானிக்கப்பட்டது. எனினும், செயலாளர் பிரமாணக் குறிப்பின் கீழ் இந்தப் பதவிக்குரிய வருடாந்த சம்பள ஏற்றங்களைக் கொடுப்பனவு செய்வது தொடர்பாக குறித்த சந்தர்ப்பத்தில் தீர்மானிக்கப்படவில்லை யாதலால், தேர்தல் ஆணையாளர் திரு. தயானந்த திசாநாயக்க அவர்கள் மீள சேவைக்கு அமர்த்தப்பட்ட 2002.01.29 ஆம் திகதியிலிருந்து பதவி வகிக்கும் வரையான காலத்திற்குரிய சம்பள ஏற்ற பெறுமானங்களையும் சம்பளத்துடன் சேர்த்து வழங்க வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.2),— இலங்கைச் சனநாயக சோசலிசக் குடியரசு அரசியலமைப்பின் 153(1) ஆம் உறுப்புரையின் பிரகாரம் திரு. எஸ். சுவர்ணஜோதி அவர்கள் 2008.01.04 ஆம் திகதியிலிருந்து கணக்காய்வாளர் தலைமை அதிபதி பதவிக்கு நியமிக்கப்பட்டதையடுத்து, கணக்காய்வாளர் தலைமை அதிபதி பதவிக்குரிய எஸ். எல். 4 ரூபா 47,515—12x1,425 — 64,615 சம்பள அளவுத்திட்டத்தின் 58,915 ரூபா சம்பளத்திட்டத்தில் நிறுவுவதற்கு தீர்மானிக்கப்பட்டது. திரு. சுவர்ணஜோதி அவர்கள் பதவி வகிக்கும் காலம் வருடாந்த ஏற்றத்தை வழங்குவதற்கும் 2008.08.06 ஆம் திகதி அமைச்சரவையினால் தீர்மானிக்கப் பட்டது. ஆகையால், கணக்காய்வாளர் தலைமை அதிபதி திரு. எஸ். சுவர்ணஜோதி அவர்களுக்கு 2008.01.04 ஆந் திகதியிலிருந்து 58,915 ரூபா மாதாந்த சம்பளத்தை வழங்கவும், பதவிவகிக்கும் காலம் வரை பதவிக்குரிய வருடாந்த சம்பள ஏற்றத்தை வழங்கவும் வேண்டுமென இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*7.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.3),— நீதிச்சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்படும் மாதாந்தப் படி, அவர்களின் மாதாந்த சம்பளத்தின் 1/3 க்குச் சமமான ஒரு படியாக இருக்க வேண்டுமெனவும், அது 2007, சனவரி மாதம் 01 ஆந் திகதியிலிருந்து செலுத்தப்பட வேண்டுமெனவும் இப் பாராளுமன்றம் தீர்மானிக்கின்றது. நீதிச்சேவை ஆணைக்குழுவின் உறுப்பினர்களின் படிகள் தொடர்பில் இதற்கு முன்னர் பாராளு மன்றத்தினால் நிறைவேற்றப்பட்ட பிரேரணைகளினால் தீர்மானிக்கப்பட்ட படிகளுக்குப் பதிலாக, இந்தப் பிரேரணையினால் தீர்மானிக்கப்படும் படியானது பதிலீடு செய்யப்பட வேண்டுமெனவும் இப் பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 8.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.1),— அரசியலமைப்பின் 54(1) ஆம் உறுப்புரையின் கீழ் தாபிக்கப்பட்ட அரசாங்க சேவை ஆணைக்குழுவின் தவிசாளரினதும், உறுப்பினர்களினதும் ஊதியமும் படிகளும் 2006.01.01 ஆம் திகதியிலிருந்து பின்வருமாறு அமைதல் வேண்டுமென இப்பாராளு மன்றம் தீர்மானிக்கின்றது:—

தவிசாளர் (முழு நேர)

ஊதியம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உறுப்பினர்கள்

ஊதியம்	-	ரூ. 30,000.00 மாதாந்தம்
--------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும், மிகுதி 50 வீதத்துடனான மொத்த ஊதியம் 2007.01.01 ஆம் திகதியிலிருந்தும் செலுத்தப்பட வேண்டுமெனவும், அரசாங்க சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய ஊதியமும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட ஊதியமும் படிகளுக்கும் பதிலாக இந்தப் பிரேரணையினால் தீர்மானிக்கப்படும் ஊதியமும், படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 9.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.2),— அரசியலமைப்பின் 155அ(1) ஆம் உறுப்புரையின் கீழ் தாபிக்கப்பட்ட தேசிய பொலிசு ஆணைக்குழுவின் தவிசாளரினதும் உறுப்பினர்களினதும் கொடுப்பனவுகளும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

கொடுப்பனவு	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உறுப்பினர்கள்

கொடுப்பனவு	-	ரூ. 30,000.00 மாதாந்தம்
------------	---	-------------------------

அத்துடன், அதிகரிக்கப்பட்ட கொடுப்பனவில் (எரிபொருள் படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தக் கொடுப்பனவு 2007.01.01 ஆம் திகதியிலிருந்தும் செலுத்தப்பட வேண்டுமெனவும் தேசிய பொலிசு ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய கொடுப்பனவுகளும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட கொடுப்பனவுகளுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் கொடுப்பனவுகளும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 10.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் கீழ் தீர்மானம்,—

1994 ஆம் ஆண்டின் 19ஆம் இலக்க, இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் 2(7) ஆம் பந்தியின் பிரகாரம் அக்குழுவின் தவிசாளரினதும் உறுப்பினர்களினதும் சம்பளங்களும் பதிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 66,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>80,400.00</u>

உறுப்பினர்கள்

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. <u>77,000.00</u>

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01ஆம் திகதியிலிருந்தும் செலுத்தப்பட வேண்டுமெனவும் இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளமும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் பதிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் பதிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*11.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலங்கை மனித உரிமைகள் ஆணைக்குழுச் சட்டத்தின் கீழ் தீர்மானம்,— 1996 ஆம் ஆண்டின் 21 ஆம் இலக்க, இலங்கை மனித உரிமைகள் ஆணைக்குழுச் சட்டத்தின் 8 ஆம் பந்தியின் பிரகாரம் தாபிக்கப்பட்ட இலங்கை மனித உரிமைகள் ஆணைக்குழுவின் தவிசாளரினதும் உறுப்பினர்களினதும் சம்பளங்களும் பதிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உறுப்பினர்கள்

சம்பளம்	-	ரூ. 30,000.00 மாதாந்தம்
---------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் இலங்கை மனித உரிமைகள் ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளங்களும்

படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 12.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— தேசிய கல்வி ஆணைக்குழுச் சட்டத்தின் கீழான தீர்மானம்,— 1991 ஆம் ஆண்டின் 19 ஆம் இலக்க, தேசிய கல்வி ஆணைக்குழுச் சட்டத்தின் 4(8) ஆம் பத்தியின் பிரகாரம் தாபிக்கப்பட்ட தேசிய கல்வி ஆணைக்குழுவின் தவிசாளரினதும் உப தவிசாளரினதும் சம்பளம் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உப தவிசாளர்

சம்பளம்	-	ரூ. 50,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. 62,000.00

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் 2006 ஆம் ஆண்டு தொடக்கம் இதுவரையில் ஆணைக்குழுவின் உப தவிசாளர் பதவியில் பணியாற்றியுள்ள பேராசிரியர் லால் பெரேரா அவர்களுக்கும் தற்போது அப்பதவியை வகித்துவரும் கலாநிதி ஜி. டி. குணவர்தன அவர்களுக்கும் இச்சம்பள அதிகரிப்பு ஏற்புடையதாக வேண்டுமெனவும், தேசிய கல்வி ஆணைக்குழுவின் தவிசாளருக்கும் உப தவிசாளருக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 13.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— ஒதுக்கீட்டுச் சட்டத்தின் கீழான தீர்மானம்,— 2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத் துடன் நிதி, திட்டமிடல் அமைச்சரால் ஆக்கப்பட்டு 37 ஆம் இலக்க கட்டளையில் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டம்

8 ஆம் பிரிவின் கீழான கட்டளை இல. 37

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் இரண்டாம் அட்டவணையின் 30602 ஆம் இலக்க, செயற்பாட்டு விடயம் “இலங்கைப் புகையிரதத் திணைக்கள பண்டகசாலை முற்பணக் கணக்கு” — இலங்கை புகையிரதத் திணைக்களம் என்பதற்கெதிராக குறித்துரைக்கப்பட்ட எல்லைகளை மாற்றுகின்றேன் :-

- (i) அச்சட்டத்தின் இரண்டாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- (ii) அச்சட்டத்தின் இரண்டாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை ரூபா 1,000,000,000 இலிருந்து ரூபா 680,000,000 வரை.
- (iii) அச்சட்டத்தின் இரண்டாம் அட்டவணையின் நிரல் IV இல் குறித்துரைக்கப்பட்ட பற்றுமீதியின் உச்ச எல்லை ரூபா 3,800,000,000 இலிருந்து ரூபா 3,900,000,000 வரை.
- (iv) அச்சட்டத்தின் இரண்டாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை ரூபா 400,000,000 இலிருந்து ரூபா 550,000,000 வரை.

(இக்கட்டளை 2007.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,

2008.08.28.

(அமைச்சரவையின் அங்கீகாரம் பெறப்பட்டுள்ளது.)

* 14.

பெருந்தோட்டக் கைத்தொழில் அமைச்சர்,— இலங்கை தேயிலைச் சபைச் சட்டத்தின் கீழ் ஒழுங்குவிதிகள்,— 1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 25 ஆம் பிரிவின் (எ) ஆம் பந்தியின் கீழ் தேயிலைச் சபையால் ஆக்கப்பட்டு பெருந்தோட்டக் கைத்தொழில் அமைச்சரால் அங்கீகரிக்கப்பட்டு 2008, சனவரி மாதம் 10 ஆம் திகதிய 1531/17 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2008.04.09 ஆம் திகதி சமர்ப்பிக்கப்பட்டதுமான “2008 ஆம் ஆண்டின் 1 ஆம் இலக்க, இலங்கை தேயிலைச் சபை(தேயிலைத் தொழிற்சாலைகளின் நிர்மாணமும் தொழிற்பாடும்) குறைந்தபட்ச நியமங்கள் ஒழுங்குவிதிகள்” அங்கீகரிக்கப்படுமாக.

* 15.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008, ஏப்பிரல் மாதம் 10 ஆம் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 16.

மருத்துவக் கட்டளைச் சட்டத்தின் கீழான ஒழுங்குவிதிகள்,— விவாதம் ஒத்திவைக்கப் பட்ட விடயம் (ஒற்றோபர் 03, 2006),—“(105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்பட வேண்டிய 19 ஆம் பிரிவின் கீழ் சுகாதார நலத்துறை, போசணை அமைச்சரால் இலங்கை மருத்துவப் பேரவையுடன் கலந்தாலோசனை செய்து ஆக்கப்பட்டு 2006, ஓகத்து மாதம் 17 ஆம் திகதிய 1458/16 ஆம் இலக்க அதிவிசேட வர்த்தமானியில் வெளியிடப்பட்டதும் 2006.09.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 17.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007, ஏப்பிரல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆந் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

* 18.

இலங்கை வீடமைப்பு அபிவிருத்தி நிதிக்கூட்டுத்தாபன வங்கி (திருத்தச்) சட்டமூலம் — இரண்டாம் மதிப்பீடு.

* 19.

இலங்கைப் பகிரங்கத் தொழில் முயற்சிகள் சீர்திருத்த ஆணைக்குழு (நீக்கச்) சட்டமூலம் — இரண்டாம் மதிப்பீடு.

* 20.

தேசிய புடைவை மற்றும் உடுதுணி நிறுவகச் சட்டமூலம் — இரண்டாம் மதிப்பீடு.

* 21.

குடியியல் வாள்செலவு சட்டமூலம் — இரண்டாம் மதிப்பீடு.

* 22.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (யூன் 17, 2008) [1].

* 23.

இலங்கை மின்சாரச் சட்டமூலம் — இரண்டாம் மதிப்பீடு.

* 24.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

* 25.

இந்திய வம்சாவழியினரான ஆட்களுக்கு பிரசாவுரிமை வழங்கல் (திருத்தச்) சட்டமூலம் — இரண்டாம் மதிப்பீடு.

* 26.

நாடற்ற ஆட்களுக்குப் பிரசாவுரிமை வழங்கல் (சிறப்பேற்பாடுகள்) (திருத்தச்) சட்டமூலம் — இரண்டாம் மதிப்பீடு.

* 27.

காணி அபிவிருத்திக் கட்டளைச் சட்டம் (திருத்தச்) சட்டமூலம் — இரண்டாம் மதிப்பீடு.

* 28.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம்— விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

* 29.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 30.

செயலாக்கமற்ற சொத்துக்கள் (மீட்புச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 31.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

* 32.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

33.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு.

34.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு.

35.

ஸ்ரீ பாத கல்பவருசஷ் அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

36.

தாலியவக்க ஸ்ரீ ஆனந்த விஹாரை கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

37.

எக்சத் ஜன இசுறு பதனம (கூட்டிணைத்தல்) சட்டமூலம் — இரண்டாம் மதிப்பீடு.

38.

வண. மூனமலே தம்மரதன ஞாபகார்த்த மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

39.

உலக பெளத்த மகா சம்மேளனத்தின் இலங்கைப் பிரதேச நிலையம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.

தினப்பணிகள் மீதான திருத்தங்கள் பற்றிய முன்னறிவித்தல்கள்

அ1.

ஒதுக்கீட்டுச் சட்டமூலம் (2009) எனும் சட்டமூலத்திற்கு குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிகளுக்கான அனுபந்தம்” என்னும் தனியிதழிற் காண்க.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
